

سوانح اعلیٰ حضرت احمد رضا خان رحمۃ اللہ تعالیٰ

بِسْمِ اللّٰهِ الرَّحْمٰنِ الرَّحِیْمِ

تعارف:

احمد رضا خان رحمۃ اللہ تعالیٰ علیہ نسباً پٹھان حنفی مشرباً قادری اور مولدا بریلوی تھے۔ آپ کے والد ماجد مولانا تقی رحمۃ اللہ تعالیٰ علیہ م 1297ھ، 1880 اور جد المجد مولانا رضا علی خان رحمۃ اللہ تعالیٰ علیہ م 1282ھ، 1866 بلند پایہ عالم اور صاحب حال بزرگ تھے۔ اعلیٰ حضرت نے اپنے نعتیہ دیوان میں ان دونوں بزرگوں کا تذکرہ اس طرح فرمایا ہے۔ احمد ہندی رضا ابن تقی ابن رضا۔

ولادت:

آپ کی ولادت باسعادت 10 شوال المکرم 1272ھ، 14 جون 1856 کو بہ مقام بریلی (یو، پی) میں ہوئی۔ اعلیٰ حضرت نے اپنا سنہ ولادت اس آیت سے نکالا

“اولمک کتب فی قلوبہم الایمان وایدہم بروح منہ“۔ پ 28-4

ترجمہ: وہ لوگ جن کے دلوں میں اللہ تعالیٰ نے ایمان نقش کر دیا ہے اور اپنی طرف سے روح کے ذریعے انکی مدد فرمائی۔

نام:

فاضل بریلوی کا نام محمد رکھا گیا اور تاریخی نام “المختار“ 1676ھ (1852ء) لیکن جد المجد مولانا رضا علی خان رحمۃ اللہ تعالیٰ علیہ نے “احمد رضا“ تجویز فرمایا۔ بعد میں فاضل بریلوی نے خود اسی اسم شریف کے ساتھ عبدالمصطفیٰ کا اضافہ فرمایا۔ چنانچہ اپنے نعتیہ دیوان میں ایک جگہ فرماتے ہیں۔

خوف نہ رکھ رضا ذرا تو تو ہے عبد مصطفیٰ

تیرے لیے امان ہے تیرے لیے امان ہے

تعلیم و ذہانت:

اپنی فطری ذکات کی بنا پر 13 سال مہینے اور 5 دن میں علوم درسیہ سے فراغت حاصل کی علوم عربیہ سے فراغت کے بعد ہی آپ کے والد ماجد مولانا نقی علی خان رحمۃ اللہ تعالیٰ علیہ نے افتاء کی ذمہ داریاں بھی آپ کو تفویض کر دیں۔ آپ نے اسی صغرسنی میں اپنے علم و فضل کے سبب فتویٰ نویسی کا آغاز فرمایا۔ مولانا ظفر الدین بہاری کے نام ایک مکتوب تحریر فرماتے ہیں:-

”بحمدہ تعالیٰ فقیر نے 14 شعبان کو 13 سال کی عمر میں پہلا فتویٰ لکھا اور اگر زندگی رہی تو 10 شعبان 1336ھ، 1917ء کو اس فقیر کو فتاویٰ لکھتے ہوئے بفضلہ تعالیٰ پورے پچاس سال ہو جائیں گے اس نعمت کا شکر فقیر کیا ادا کر سکتا ہے۔“

اعلیٰ حضرت علمی انسائیکلوپیڈیا تھے:

اعلیٰ حضرت نے علوم درسیہ کے علاوہ دیگر علوم و فنون میں تو خود آپکی طبع سلیم نے رہنمائی کی۔ ایسے تمام علوم و فنون کی تعداد 45 ہے جس کی تفصیل یہاں درج کی جاتی ہے۔

1. علم قرآن
2. علم حدیث
3. اصول حدیث
4. فقہ جملہ مذاہب
5. اصول فقہ
6. جدل
7. تفسیر
8. عقائد
9. کلام
10. نحو
11. صرف

12. معانی
13. بیان
14. بدیع
15. منطق
16. مناظرہ
17. فلسفہ
18. تکسیر
19. ہیئت
20. حساب
21. ہندسہ
22. قرآۃ
23. تجوید
24. تصوف
25. سلوک
26. اخلاق
27. اسماء الرجال
28. سیر
29. تاریخ
30. نعت
31. ادب
32. ارثماطیقی
33. جبر و مقابلہ
34. حساب سیننی
35. لوگارتھمات
36. توقیت
37. مناظرہ و مرایا

38. زیجات

39. مثلث کردی

40. مثلث مسطح

41. ہیئت جدیدہ

42. مربعات

43. جفر

44. زائرہ

45. اکر۔

ان علوم کے علاوہ علم الفرائض، عروض و اقوافی، نجوم اوقات فن تاریخ (اعداد) نظم و نثر فارسی، نثر و نظم ہندی، خط نسخ اور خط نستعلیق وغیرہ میں بھی کمال حاصل کیا۔ اس طرح فاضل بریلوی نے جن علوم و فنون پر دسترس حاصل کی ان کی تعداد 54 سے متجاوز ہے ہمارے خیال میں عالم اسلام میں مشکل ہی سے کوئی ایسا عالم نظر آئے گا جو اس قدر علوم و فنون پر دسترس لکھتا ہو۔ پھر یہی نہیں کہ اعلیٰ حضرت نے علوم کی تحصیل کی بلکہ ہر ایک علم و فن میں اپنی کوئی نا کوئی یادگار چھوڑ دی ہے جن علوم و فن کا ذکر کیا گیا ہے ان میں سے بعض کو فاضل بریلوی نے خود ترک فرما دیا اور بعض اپنایا اس ترک و قبول پر موصوف علیہ الرحمۃ نے اس طرح روشنی ڈالی ہے۔

”میں نے اس وقت سے فلسفہ ترک کیا میں نے محسوس کیا کہ اس میں سوائے طمع کاری کے کچھ نہیں۔ اسکی ظلمت اور زنگ ایسا چھا جاتا ہے کہ دین سلب کر لیتا ہے اور اس ظلمت کی وجہ سے قیامت کا خوف ہلکا ہو جاتا ہے اس لئے میں نے اپنی ذمہ داریوں پر غور کیا اور ہیئت، ہندسہ، نجوم، لوگارتھمات اور فنون ریاضی سے میرا شغف اس لئے نہیں کہ اس میں مجھے مچق حاصل ہو بلکہ یہ توجہ تو محض تفریح طبع کے لئے ہے۔ اس کے علاوہ اس سے وقت کے تعین اور تعدیل میں مدد ملتی ہے جس سے مسلمانوں کو نماز روزے کے اوقات کے جانچ کے لئے فائدہ مجھے تین کاموں سے دلچسپی اور لگن عطا کی گئی ہے جن کی تفصیل یہ ہے۔

دلچسپ مشاغل:

1. سید المرسلین صلوٰۃ اللہ تعالیٰ و سلامہ علیہم اجمعین کی حمایت کرنا کیونکہ ہر ذلیل و باری آپ کی شان میں توہین آمیز کلام سے زبان درازی کر رہا ہے۔ میرے لئے یہی کافی ہے کہ میرا رب اسے قبول فرمائے گا اور رب کی

رحمت کے بارے میں میرا یہی ظن ہے جیسا کہ اس نے خود فرمایا ہے۔ میں اپنے بندے سے اس کے حسن ظن کے مطابق فرماتا ہوں۔

2. اس کے علاوہ دیگر بدعتیوں کی بیخ کنی جو دین کے دعویٰ دار ہیں حالانکہ وہ وہ مفسد محض ہیں۔

3. حسب استطاعت او واضح مذہب حنفی کے مطابق فتویٰ نویسی۔

تصوف کی ابتداء:

فاضل بریلوی 1294ھ، 1877ء میں اپنے والد ماجد مولانا نقی رحمۃ اللہ علیہ کے ہمراہ حضرت شاہ آل رسول رحمۃ اللہ علیہ (م 1692ھ، 1878ء) کی خدمت میں حاضر ہوئے اور سلسلہ قادریہ میں بیعت سے مشرف ہو کر اجازت و خلافت سے بھی نوازے گئے۔ فاضل بریلوی رحمۃ اللہ نے اپنے دیوان میں اپنے مرشد طریقت کی شان میں ایک منقبت لکھی جس کا مطلع ہے:

خوشا دے کہ دہندش دلائر آل رسول

خوشا مرے کہ کنندش فدائے آل رسول

فاضل بریلوی کو جن سلاسل و طریقت میں اجازت و خلافت حاصل تھی۔ اس کی تفصیل خود موصوف نے اس طرح لکھی۔

1. قادریہ برکاتیہ جدیدہ
2. قادریہ آبائیہ قدیمہ
3. قادرہ رزاقیہ
4. قادریہ منوریہ
5. چشتیہ نظامیہ قدیمہ
6. قادرہ اپدلیہ
7. چشتیہ محبوبیہ جدیدہ
8. سہروردیہ فضیلہ

9. نقشبندیہ علائییہ صدیقیہ
10. -نقشبندیہ علائییہ علویہ
11. بدیعیہ
12. علویہ منامیہ وغیرہا۔

مندرجہ بالا سلاسل میں اجازت کے علاوہ فاضل بریلوی کو مصافحات اربعہ کی سندات بھی ملیں جس کی تفصیل اعلیٰ حضرت نے اس طرح بیان فرمائی۔

1. مصاحفۃ الحسنیہ
2. مصاحفۃ العمریہ
3. مصاحفۃ الخضریہ
4. مصافحۃ المنانیہ۔

ان مصافحات و اجازت کے علاوہ مختلف اذکار اشغال و اعمال وغیرہ کی بھی آپ کو اجازت حاصل تھی جیسے خواص القرآن اسماء الہیہ، دلائل الخیرات حصن حصین، حزب البحر، صزب النصر، حرز الامیرین، حرز الیمانی دعاء مغنی، دعا حیدری، دعا عزارائیلی، دعا سریانی، قصیدہ غوثیہ، قصیدہ بردہ وغیرہ وغیرہ۔

حج بیت اللہ:

1323ھ، 1905ء کو فاضل بریلوی دوسری بار حج بیت اللہ اور زیارت حرمین شریفین کے لئے تشریف لے گئے۔ اس موقع پر ایک نظم کہی تھی جو ان کے نعتیہ دیوان میں شامل ہے جس کا مطلع یہ ہے:

شکر خدا کہ آج گھڑی اس سفر کی ہے

جس پر نثار جان فلاح و ظفر کی ہے

اس سفر میں علمائے حجاز نے آپ کی قدر و منزلت کی جس کا بخوبی اندازہ حسام الحرمین 1324ھ، 1906ء الدولة المکیہ 1323ھ، 1904ء اور کفل الفقیہ 1324ھ، 1906ء وغیرہ کے مطالعہ سے ہوتا ہے۔ مکہ معظمہ میں اعلیٰ حضرت کی جس قدر عزت افزائی کی گئی اس کا آنکھوں دیکھا حال شیخ اسماعیل علیہ الرحمۃ نے تحریر فرمایا۔ لکھتے ہیں۔

اہل مکہ جوق در جوق آپ کے ارد گرد جمع ہو گئے بہت سے حضرات نے آپ سے التجاء کی کہ ان سند اجازت مرحمت فرمائی جائے۔ چنانچہ ان کے اصرار کی وجہ سے ایسا ہی کیا گیا۔ مولانا حامد رضا خان رحمۃ اللہ علیہ اس سفر میں فاضل بریلوی کے ہمراہ تھے انہوں نے الاجازت المتینہ کے مقدمے میں لکھا ہے کہ اجازت طلبی کے لئے سب سے پہلے مولانا سید عبد الہی مکی۔ م۔ 1332ھ، 1912ء تشریف لائے ان کے ہمراہ ایک جوان صالح شیخ حسین جمال بن عبد الرحیم تھے دونوں حضرات کو سند اجازت مرحمت فرمائی۔ ان کے بعد مولانا شیخ صالح کمال، م۔ 1325ھ، 1907ء اور بعض دوسرے اہل علم آئے اور اجازت سے مشرف ہوئے۔ مولانا سید اسماعیل خلیل تشریف لائے۔ چنانچہ موصوف کو اور ان کے بھائی سید مصطفیٰ خلیل کو اجازت مرحمت فرمائی۔ ان کے بعد شیخ احمد خضراوی تشریف لائے پھر اور لوگ بھی آنے لگے۔ سب کو اجازت سے مشرف فرمایا بعض حضرات رہ گئے تو ان سے وعدہ فرمایا ہ وطن عزیز واپسی کے بعد سندت ارسال کر دی جائیں گے۔ قیام مکہ ہی کے زمانے میں شیخ عبد القادر کر دی اور ان کے صاحبزادے شیخ فرید اور سید محمد عمر کو بھی اجازت سے مشرف فرمایا۔ اس کے بعد فاضل بریلوی دیار حبیب صلی اللہ علیہ وسلم مدینہ منورہ تشریف لے گئے۔ یہاں جس اکرام و اعزاز سے نوازے گئے۔ اس کا چشم دید حال مولانا عبد الکریم مہاجر مکی رحمہ اللہ علیہ کی زبانی سنئے۔ وہ ذاتی تاثرات کا اظہار فرماتے ہوئے لکھتے ہیں۔

میں کئی سال سے مدینے میں مقیم ہوں۔ ہندوستان سے ہزاروں صاحب علم آتے ہیں۔ ان میں علماء اتقیاء سب ہوتے ہیں میں نے دیکھا کہ وہ شہر کے گلی کوچہ میں مارے مارے پھرتے ہیں اور کوئی بھی ان کو مڑ کر نہیں دیکھتا۔ لیکن فاضل بریلوی کی شان عجیب ہے۔ یہاں کے علماء اور بزرگ سب ہی انکی طرف جوق در جوق چلے آ رہے ہیں اور ان کی تعظیم میں بصد تعجیل کہشاش ہیں۔ یہ اللہ تعالیٰ کا فضل خاص ہے جسے چاہتا ہے عطا فرماتا ہے۔ مدینہ طیبہ میں بھی فاضل بریلوی سے بہت علماء نے اجازت حاصل کی بہت سوں کو زبانی اجازت مرحمت فرمائی اور بعض سے وعدہ کیا کہ وطن عزیز واپسی کے بعد سندت ارسال کر دی جائیں گی جیسے شیخ عمر بن حمدان المحرسی، سید مامون البری شیخ الدلائل شیخ محمد وغیرہ

وفات حسرت آیات:

فاضل بریلوی نے 25 صفر المظفر 1340ھ یوم جمعۃ المبارک دوپہر دو بج کر 38 منٹ پر بریلی میں وصال فرمایا انا لله وانا اليه راجعون۔ مولانا حسنین رضا خان جنہوں نے اس الوداعی سفر کا روح پرور نظارہ اپنی آنکھوں سے دیکھا تھا۔ لکھتے ہیں کہ فاضل بریلوی نے وصیت نامہ تحریر کرایا۔ پھر اس پر خود عمل کرایا۔ وصال شریف

کے تمام کام گھڑی دیکھ کر ٹھیک وقت ہوتے رہے۔ جب دو بجے میں 4 منٹ باقی تھے وقت پوچھا عرض کیا گیا۔
 “اس وقت ایک بج کر 56 منٹ ہو رہے ہیں“ فرمایا گھڑی رکھ دو۔ یکایک ارشاد فرمایا۔ تصاویر بٹا دو،
 حاضرین سوچ میں پڑ گئے کہ یہاں تصاویر کا کیا کام یہ خطر گزرنا تھا کہ خود ارشاد فرمایا۔ یہی
 کارڈ، روپیہ، پیسہ پھر ذرا وقفے سے برادر معظم حضرت مولانا مولوی محمد رضا خان صاحب سے ارشاد فرمایا وضو
 کر آؤ قرآن لاؤ۔ ابھی تشریف نہ لائے کہ برادر مولانا مصطفیٰ رضا خان سے پھر ارشاد فرمایا۔ اب بیٹھے کیا کر رہے
 ہو سورۃ یس شریف سورہ رعد تلاوت کرو۔ عمر شریف کے اب صرف چند منٹ باقی رہ گئے۔ حسب الحکم
 دونوں سورتیں تلاوت کی گئیں۔ ایسے حضور قلب اور تیقین سے سنیں کہ جس آیت میں اشتباہ ہوا یا سننے میں
 نہ آئی تو خود تلاوت فرما کر بتلا دی (سبحان اللہ) سفر کی وہ دعائیں جن کا چلتے وقت پڑھنا مسنون ہے۔ تمام و
 کمال بلکہ معمول شریف سے زیادہ پڑھیں۔ پھر کلمہ طیبہ پورا پڑھا۔ جب طاقت نہ رہی اور دم آ پھینچا، ہونٹوں کی
 حرکت اور ذکر پاس انفاس کا ختم ہونا تھا کہ چہرہ مبارک پر ایک لمعہ نور چمکا جس میں ایسی جنبش تھی
 جس طرح آئینے میں المعان خورشید جنبش کرتا ہے اس کے غائب ہوتے ہی وہ جان نور جسم اطہر سے پرواز کر
 گئی۔ انا للہ وانا الیہ راجعون خود اسی زمانے میں آپ نے ارشاد فرمایا، جنہیں ایک جھلک دکھا دیتے ہیں وہ شوق
 دیدار میں ایسے جاتے ہیں کہ جانا معلوم بھی نہیں ہوتا۔

مولانا عبد العزیز محدث مراد آبادی (استاد دارالعلوم ازرفیہ اعظم گڑھ) درگاہ اجمیر شریف کے سجادہ نشین
 دیوان سید آل رسول صلی اللہ علیہ وسلم کے عم محترم رحمہ اللہ علیہ (جو ایک بلند پایہ بزرگ تھے) کی زبانی
 ایک واقعہ نقل فرماتے ہیں جس سے فاضل بریلوی کی ساعت وصال کی حقیقت و عظمت کا حال معلوم ہوتا ہے۔
 راوی نہایت معتبر ہے اور بات خواب کی ہے جن لوگوں کو اللہ تعالیٰ نے بصیرت قلبی سے نوازا ہے وہ اس واقعہ سے
 ضرور روشنی حاصل کریں گے۔ فاضل موصوف فرماتے ہیں۔

ایک عجیب واقعہ :

بارہ ربیع الثانی 1340 ھ میں ایک شامی بزرگ دہلی تشریف لائے ان کی آمد کی خبر پا کر ان سے ملاقات کی
 بڑی شان و شوکت کے بزرگ تھے طبیعت میں استغناء بہت زیادہ تھا۔ مسلمان جس طرح عربوں کی خدمت کیا
 کرتے تھے۔ ان کی بھی خدمت کرنا چاہتے تھے۔ نذرانہ پیش کرتے تھے مگر وہ قبول نہ کرتے تھے۔ اور فرماتے تھے
 بفضلہ تعالیٰ میں فارغ البال ہوں۔ مجھے ضرورت نہیں انکے اس استغناء اور طویل سفر سے سخت تعجب
 ہوا۔ عرض کیا یہاں تشریف لانے کا سبب کیا ہے۔ فرمایا مقصد بڑا زریں تھا لیکن حاصل نہ ہوا جس کا افسوس

ہے۔ ہی واقعہ یہ ہے۔ کہ 25 صفر المظفر 1340ھ کو میری قسمت بیدار ہوئی۔ خواب میں نبی کریم صلی اللہ علیہ وسلم کی زیارت نصیب ہوئی دیکھا کہ حضور صلی اللہ علیہ وسلم تشریف فرما ہیں صحابہ کرام رضوان اللہ تعالیٰ علیہم اجمعین حاضر دربار ہیں لیکن مجلس پر سکوت طاری ہے۔ قرینے سے معلوم ہوتا تھا کہ کسی کا انتظار ہے میں نے بارگاہ رسالت میں عرض کیا فداک ابی و امی کس کا انتظار ہے فرمایا احمد رضا کا انتظار ہے۔ میں نے عرض کیا احمد رضا صاحب کون ہیں فرمایا۔ ہندوستان میں بریلی کے باشندے ہیں۔ بیداری کے بعد میں نے تحقیق کی معلوم ہوا مولانا احمد رضا خان صاحب بڑے ہی جلیل القدر عالم ہیں اور بقید حیات ہیں مجھے مولانا کی ملاقات کا شوق ہوا میں ہندوستان آیا۔ بریلی پہنچا معلوم ہوا کہ ان کا انتقال ہو گیا اور وہی 25 صفر ان کی تاریخ وصال تھی۔ میں نے یہ طویل صفر ان کی ملاقات کے لئے کیا لیکن افسوس کہ ملاقات نہ ہو سکی۔

از دوست چہ گوئم بچہ عنوان رفتم

ہمہ شوق آمدہ بودم ہمہ حرماں رفتم

مزار مبارک:

شہر بریلی محلہ سودگراں میں دارالعلوم منظر الاسلام کے شمال جانب ایک پر شکوہ عمارت میں آپ کا مزار مبارک ہے۔ آپ کا عرس ہر سال 24، 25 صفر کو ہوتا ہے اور اصناف ہند کے علماء مشائخ اس میں شریک ہوتے ہیں۔

آثار و باقیات:

فاضل بریلوی کی باقیات صالحات میں ان کی لا تعداد تصانیف و تعلیقات پچاس مختلف علوم و فنون پر ہزار کے قریب ہیں۔ مولانا رحمٰن علی نے اپنی تالیف تذکرہ علمائے ہند میں جو (13025 ہجری 1887ء میں لکھنی شروع کی فاضل بریلوی کی پچاس تصانیف کا ذکر فرمایا ہے اور اس کے بعد لکھا ہے۔۔۔ اس وقت فاضل بریلوی کی عمر مبارک تقریباً 31 سال ہو گئی۔ اور 14 سال کی عمر میں فتویٰ نویسی کا آغاز فرما کر دن علمی دنیا میں قدم رکھا اس طرح یہ 75 تصانیف تقریباً 18 کی کاوش کا نتیجہ ہیں۔ اس کے بعد 35 سال حیات رہے جب ابتداء کا یہ عالم تو انتہا کیسی شاندار ہو گئی 1323ھ میں جب آپ دوسری بار زیارت حرمین شریفین حج کے لئے تشریف لے گئے اپنی تصنیفات کی تعداد 200 تحریر فرمائی ہے۔ اس وقت آپ کی عمر 41 سال ہو گئی۔ اس قدر تصانیف کے علاوہ فاضل بریلوی نے مختلف علوم و فنون کی تقریباً 80 کتابوں پر تعلیقات و حواشی تحریر فرمائے ہیں۔ اس سارے

علمی سرمایہ کے علاوہ آپ کا فقہی شاہکار فتاویٰ رضویہ ہے جس کا پورا نام --- العطا یا النبویہ فی الفتاویٰ رضویہ --- 1324ھ تک فاضل بریلوی نے اس کی سات مجلدات کا ذکر فرمایا ہے جو بعد میں 12 مجلدات تک پہنچ گئیں اور جن میں 5 شائع بھی ہو گئیں ہر ایک جلد جہازی سائز کے ہزار صفحات سے زیادہ پر مشتمل ہے تاریخ الفتاویٰ میں یہ مجموعہ امتیازی حیثیت رکھتا ہے۔ دوسرا علمی شاہکار قرآن کریم کا اردو ترجمہ ہے جو کنز الایمان فی ترجمۃ القرآن کے نام سے 1330ھ میں منصبہ شہود آیا۔ فاضل بریلوی کے خلیفہ اور جلیل القدر عالم مولانا نعیم الدین مراد آبادی نے خزائن العرفان کے نام سے اس پر تفسیر حواشی تحریر فرمائے ہیں۔ 'یوں تو دنیا میں بے شمار ترجمے ہیں، لیکن فاضل بریلوی کے ترجمے کی شان ہی یہ ہے کہ اس میں عشق ہے، مستی ہے، درد ہے، تڑپ ہے اور ادب ہے سچ تو یہ ہے کہ اپنی مثال آپ ہے۔

Copyright (c) 1997 - 2007 by
NooreMadinah Network

<http://www.NooreMadinah.net> <http://www.RazaEMustafa.net> <http://www.NaatRang.com>